

# రక్తయజ్ఞం

శ్రీ కలువకొలను సదానంద

లాంటిది నీలాంబరాలలో ఆ అమ్మాయి ప్రశాంతికి అధి దేవతలా వుంది.

సుందరం ఆమెనే మాస్తున్నాడు.

ఆ అమ్మాయి అందమంతా ఆమె కళ్ళలో సింహాసనం చేసుకు కూర్చున్నది. ఆ కళ్ళలో కాశపు వైశాల్యం, సముద్రపులోతు ఐషిడిపోయాయి. ఆ కళ్ళు మాటిమాటికీ అతనిమీదికే వాలు తున్నాయి. 'మళ్ళీ విన్నేళ్ళకు కనిపిస్తున్నావు!' అంటూ పలక రిస్తున్నాయి.

వీధిలో పచ్చని పెళ్ళిపందిరి. పందిరికింద కళ్యాణవేదిక. వధూవరులు పీటలమీద కూర్చున్నారు. పురోహితుడు మంత్రాలు వల్లిస్తున్నాడు. పెండ్లికి వచ్చిన జనం పందిటినిండా కూర్చున్నారు. పన్నీటి వాసనలు, పువ్వుల ఘుమఘుమలు, నట్టుచీరల రెసరెసలు, చేతిగాజాల గలగలలు, నవ్వుల కలకలలు, కనెసిల అ వాలుచూపులు... మన్మథుడు కొలువుదీరిన నిండుసభలా వున్నది పెండి.పందిరి.

సుందరం బస్సుదిగి, వరిగ్గ ముహూర్తవేళకు పందిట్లో అడుగు పెట్టాడు. పెళ్ళికొడుకు తనకు దగ్గ రిబంధువు. ముహూర్తం దాటిపోకముందే రాగలిగినందుకు తేలిగా నిట్టూర్చాడు సుందరం.

అతను కళ్యాణవేదికవైపు ఒకసారి చూశాడు. అలాచూసిన మరుక్షణమే ఆ అమ్మాయి అతని దాషి ని ఆకర్షించేసింది. పెళ్ళి కూతురికి కాస్త దగ్గరగా కూర్చున్నది ఆమె. సుందరం వచ్చిన మరుక్షణమే అతని తన చూపులతో కట్టిపడవేసింది. ఆమె మెడ త్రిప్పినా, ముందుకు వంగినా, నన్నగా నవ్వినా, నొనక్కితిరిగినా ఎందుకో కొద్దిగా విసుగును ప్రదర్శించినా-సుందరం మనస్సెందుకో తెలియకాని మాధుర్యంతో ఉ రూతలూగిపోతున్నది.

శాంతమ్మత్త జ్ఞాపకం వచ్చిందతనికి. ఆమెకోసం పంది

ఎండ కాగిటో జారిపోయే సన్నటి పిల్లకాలువలోని చేపపిల్లలా, మిలమిలలాడే అందమైన కళ్ళు.

వంసంగి మొగ లాంటి ముక్కు.

కెంపుల్లాంటి పెదాలు

అద్దాలవంటి చెక్కిళ్ళు.

మెత్తగా, ఒయ్యారంగా-వీపు మీదుగా జలపాతంలా కిందికి జారిన నల్లని వాల్డ.

పచ్చని కొండకోసల ఆంచులను సృజించే వండవెన్నెలలా నిండు యౌవనాని, కాగిలించుకొన్న చామనచాయ.

వింత ఆశ్చర్యకరమైన సౌందర్యం!

ప్రషి లోని అందాలన్నీ ప్రొగ్టె ప్రాణంపోసుకుని ఈ అమ్మాయిగా పుట్టేందేమో!

ఆమె తలలో తెల్లని మలెలు తురుముకొన్నది. లేత నీలం రంగు పువ్వుల పరికిణీ కట్టుకొన్నది అదేరంగు చోళీ తొడుక్కున్నది. తెల్లపువ్వుల లేత ఆకువచరంగు వోణీ నేసుకుంది. ఈ రంగుల్లో ఆమె పురివిప్పిన నెమలిలా వుంది.

నీలంరంగు కంటబడితే-మనస్సును జోకొట్టి నిద్రపుచ్చినంత పోయిగా వుంటుంది. సుందరానికి. నీలంరంగు ఆరోగ్యకరమైన రంగు. కన్ను చెదిరే తిక్షణత, మనస్సు భరించలేని ప్రకాశం అందులో వుండవు. నీలిమ కంటికి కాటుక లాంటిది. మనస్సుకు పన్నీటి వాన

రంతా చూపులు సారించాడు. శాంతమ్మత్త కనిపించింది. ఆమె 'యింట్లో పనికి, వందిట్లోకి తిరుగుతూ పెళ్ళిలంతుకు అవసరమైన సామానులు ఒక్కొక్కటి అందించే పనిలో వుంది.

సుందరం మళ్ళీ ఆ అమ్మాయివైపు చూశాడు. పందిటిమీద వరచిన కొబ్బరిమటల సందులోంచి ఉదయపు చిలిపి ఎండ ఆమె చెక్కిలిమీదపడి చురుక్కున పడి ముద్దు పెట్టుకొన్నది. ఆమె చెంవకు చేయి అడం పెట్టుకున్నది. పక్కన కూర్చున్న పిల్లకు తన చూపుల తోనే సుందరాన్ని చూపించి, ఆమె మీదికి ఒదిగి మెల్లగా ఏమో అంటున్నది.

అతను ఉలికిపడ్డాడు. గోటుమేళం తమ తమ్మమంటూ అతనిగుండెలో ప్రతిధ్వనించింది. వరుడు పెళ్ళికూతురికి మంగళ సూత్రంకడుతున్నాడు. అందరూ అక్షంతల చల్లుతున్నారు సుందరం చెయ్యి కాస్త ఆలస్యంగా పైకి లేచింది. అతను గురిచూచి ఆ అమ్మాయి నెత్తిమీద పడేటటు అక్షంతలు విసిరాడు.

ఆమె తలెత్తి అతనివైపు చూచింది. నెత్తిమీది అక్షంతల్ని దులుపుకుంటూ తలొంచుకుని నన్నగా నవ్వుకొంది. ఆమె పక్కన కూర్చున్న పిల్ల ఆ యిద రీతి చూస్తూ వెకిలిగా నవ్వింది.

'రాకుయ్య పెళ్ళికొడుకాయెనే, మా సీతమ్మ పెళ్ళికూతు రాయెనే' అంటూ నన్నాయి వాయిస్తున్నారు మేళగాండు. పెళ్ళికి వచ్చిన జనమంతా ఒకొక్కరే పందిరి బయటకు వెళ్ళిపోతున్నారు. చదివింపులైపోయిన తరువాత మాతన దంపతులు కూడా లేచి ఇంటి లోపలికి వెళ్ళిపోయారు.

అది డబాయిలు. పెద్దదే. అయితే పెళ్ళికి వచ్చిన చుట్టాలు ఎక్కువ కాబట్టి ఇల్లు చాలటంలేదు అప్పటికప్పుడే కొందరు సెలవు తీసుకుని ప్రయాణమైపోయినా—సందడి, రద్దీమాత్రం తగ్గలేదు.

పెళ్ళికి వచ్చిన తోడికోడళ్ళతో మాట్లాడుతూ హాలో కూర్చున్నది శాంతమ్మత్త. అక్కడే ఒకవారగా గోడకు ఆనుకుని కూర్చున్నది, సుందరాన్ని ఆకర్షించిన ఆ అమ్మాయి.

సుందరం హాలోపనికి తొంగిచూశాడు. శాంతమ్మత్త చిరు నవ్వుతో అతన్ని పరామర్శించింది.

'రా నాయనా సుందరం! బాగున్నావా?'

'బాగున్నానత్తయ్యా!'

'అమ్మ కులాసానే గదూ?'

'ఊ!'

ఆ అమ్మాయి కళ్ళు కిందికి వాల్చి, చూపులు మాత్రం సుందరంపై న నిలిపి, కొంగుతీసి వేలికి చుట్టుకుంటోంది.

అందరు ఆడవాళ్ళమధ్య హాస్యమాడాలనిపించింది సుందరానికి. ఆ అమ్మాయిని కొత్తమనిషిని చూచినట్లు చూస్తూ 'ఆ పిల్ల ఎవ రత్తయ్యా?' అని అడిగాడు.

ఆ ప్రశ్న విని శాంతమ్మ నవ్వింది.

ఆ అమ్మాయి కూడా నవ్వింది, నోట్లో దాచుకున్న ముత్యాల వరుస బయటపడేలా.

'ఎవరో దాన్నే అడుగు నాయనా!'

'తెలియనట్లు అడుగుతావేంరా సుందరం? అది నీ పెళ్ళామే కదా!' అన్నది శాంతమ్మ తోడికోడలొకామె.

అందరూ నవ్వారు.

ఆ పిల్ల ముఖం సిగు తో ఏ రబారింది.

ఆమె ఎవరో అతనికి తెలుసు.

'ఏం సుశీ?...' అన్నాడు.

'ఏం బావా?...' అంది.

బావా అనే సంబోధన అతనికి కొత్తగాను, ఏంతో తీయ గానూ వుంది. అంతమందిలో ఆమెతో ఏం మాట్లాడలో అతనికి తోచలేదు సిగు వేసింది శాంతమ్మవైపు తిరిగి, 'మామయ్య కూడా వచ్చాడా అత్తయ్యా?' అన్నాడు.

'బయట వున్నారు, చూడు నాయనా!'

సుందరం బయటకు నడిచాడు.

'సుశీల పెళ్ళి ఎప్పుడు చెయ్యాలనుకున్నావక్కా?' అని అడి గింది తోడికోడలు

'వాడేమంటాడో తెలుసుకోవద్దా?' అంది శాంతమ్మ.

'ఏమంటాడు? వాడైనకుండా చేసుకు లాడు. ఇదేమన్నా వాడంటే ఏమోగానీ...'

సుశీలలేచి ఎంటగదివైపు వెళ్ళిపోయింది.

ఆ మాటలు సుందరం చెబితే సడాయి.

'సుశీల వద్దంటుందా?...అలాఅనేస్తే, తరువాత ఈ బతుకు బతుకు తేనే?...అనదు. నాకు తెలుసు!...నాకుగక యింకెవరికి తెలుసు?..'

\* \* \*

శాంతమ్మ సుందరానికి మేనత్త అవుతుంది.

భర్తతో, బదుగురు పిల్లలతో ఓ పల్లెటూళ్ళో వుంటోంది ఆమె.

సీనయ్యమామ ఓ నన్నుపాటి రెండు. తనకున్న ఎకరం మాగాణితో, నాలుగెకరాల మెట్టభూమితో పంసారం గడుపుకుంటున్నాడతను.

సుశీల వారి మొదటి సంతానం.

చిన్నప్పటినుంచి ఆమెతో సుందరానికి బాగా చనువు వుంది. అప్పడప్పడూ సెలవుల్లో అత్తయ్య యింటికి వెళ్ళేవాడతను. అక్కడ సెలవులంతా సరదాగా గడిపి యింటికి తిరిగి వెళ్ళేవాడు.

తాను సుశీలను చివరిసారిగా మాచి యిప్పటికి బద్దెళ్ళుతున్నాయి. బద్దెళ్ళుకీతం స్కూల్ ఫైనల్ పరీక్ష వాస, వాళ్ళింటికి వెళ్ళాడు తాను. వెలరోజులపాటు అక్కడే వున్నాడు.

మరపురాని రోజులవి.

సనాజు సాందర్యాన్ని, చలదనాన్ని, పచ్చదనాన్ని, ప్రశాంతతను ప్రేమించే తనకు ఆ పల్లె వాతావరణం మనస్సుకు హత్తుకుపోయేంత హాయినిచ్చింది. చుట్టూ పచ్చని పెరులు, చెరకుదోటలు, మామిడితోపులు, వాటిచుట్టూ, ఎరటి గుట్టలు, ఆ గుట్టల అంచులో మేపే ఆలమందలు, పల్లెచుట్టూ పొలాల్లో ఎక్కడ చూసినా ఏదో ఒక పనిచేసుకుంటూ కనిపించే పల్లె పజలు...ఇంకా తన కళ్ళకు కట్టినట్టే వున్నాయి ఆ దృశ్యాలు. ఎండ, ఎండలో చెటు కింద నీడలు, నీడల్లో చల్లదనం; నీలాకాశం, బరువుగా కదిలే మబ్బులు, వాన, వానలో స్నానమాడే చెట్లు, వాన జల్లులోని పులకింత, వాన వెలసిన తరువాత కాళ్ళక్రింద జారే బురద, ఆకాశంలో మొలిచే ఇంద్రధనుస్సు...బాగా జ్ఞానకం వున్నాయి.

పిల్లలంతా జట్టుగట్టి పొలాల వెంబడి తిరిగేవాళ్ళు. సీమ

చితకాయలు, వెలక్కాయలు, మామిడిపిండెలు కోసుకుని తినేవాళ్ళు బావుల్లో ఈదులాడేవాళ్ళు. కోతికొమ్మలాట లాడేవాళ్ళు

పల్లె పక్కనే చెరువు వుంది. సుందరం రోజూ సాయం కాలాలో ఆ చెరువు గట్టుమీదికి వెళ్ళేవాడు. చెరువులోని నీళ్ళు అలలు అలలుగా ఒడును తాకేవి. చెరువుమీదినుంచి చల్లని గాలి దూసుకొచ్చేది. పడమటి ఆకాశం ఎరగా నీళ్ళలో ప్రతిబింబించేది. తెల్లటి కొంగలు గట్లవెంబడి ఎగురుతూ వీలుచిక్కినప్పడలా లటు క్కున చేపల్ని వోటగరచుకునేవి రైతులు నీళ్ళలో దిగి పశువుల్ని కడిగేవారు. పల్లె వడుచులు గడిమోపులు తలపెన బెట్టుకుని చెరువుగట్టుమీదుగా నడిచి వచ్చేవాళ్ళు దూరంగా ఒకవైపునుండి కోయిల కూత వినిబడేది. మరోవైపునుండి ఎవరో పాడే పల్లెపాటలు గాలిలో నన్నగా తేలివచ్చేవి. సుందరం ముగ్గుడె పోయి కూర్చునేవాడు. అన్యడప్పడూ తాను మాచిన దృశ్యాలను కాగితంమీద పెన్సిలుతో గీచేవాడు. వాటిని సుశీల కిచ్చేవాడు. ఆమె వాటిని తీసుకెళ్ళి తన స్నేహితురాండ్రకు చూపేది.

ఆ పల్లెలో చాలమందిని పూరిండ్ల ! సీనయ్య మామది కూడా ! వికాంమైన లోగిలిలో బడేసి అంకణాల పూరిండ్లు రెండు వ్నాయి. వంట చేసుకోటానికి ఓ చుట్టు గుడిసె వుంది. ఇంట్లోకి వెళ్ళేచేదబావి, పెరిడూ వున్నాయి ఇంటిచుట్టూ, కోటగోడలా పెద మదురుగోడ. ఆ గోడల పై భాగంలో చేతులు చేరేసే గజముక్కలు. అయినా, తాను ఆ గోడలమీద ఎంతో చాకచక్రంతో వడిచేవాడు. ఆగోడమీదికెక్కి, పెరిటోని మునగచెట్లోంచి మునగకాయలు కోసేవాడు; అతను మునగకాయలు కోస్తూంటే, సుశీల క్రిందవుండి. వాటిని ఏరుకునేది.

ఆ యింట్లో ఒక నలటి గేదె వుండేది. పాలు, పెరుగు, మజ్జిగకు కొరతేవుండేదికాదు. సుందరం ఒక్కోసారి సందాగా దాని పగంవిప్పి చేతబాట్టుకుని 'మేతకోసం పొలాలవెంబడి తోలకు వెళ్ళేవాడు. అప్పుడు సుశీల గంప, చెక్కుడుపొరతీసి చంకన బెట్టుకుని 'గడ్డికి వస్తా' వంటూ వెంటబడేది.

ఆమె సుందరానికంటే మూడేళ్ళ చిన్నది అయ్యడే ఎనిమిదో తరగతి పరీక్ష వ్రాసింది. పన్నుగా వుండేది. పానడ, జాకెట్టు వేసుకునేది. నోరుకాస్త దుడుకు. సుందరం అంటే మర్యాద చూపేది కాదు. అతనితో గిల్లికజ్జాలు పెట్టుకునేది. అతని

'సుందరం' అనే లిచింది. కయ్యాలాడుకనప్పుడు 'రే' అనేది. సుందరానికి ఒళ్ళు మండిపోయేది. అతను ఆమెను గట్టిగా పట్టుకునే వాడు ఆమె రెచ్చపోయి, అతన్ని బూతులు తిట్టేది.

నెలరోజులండి చాలా నిరాశతో యింటికి మరలిపోయాడు. సుందరం అతని నిరాశకు కారణం సీనయ్య మామ!...సుందరం చాలా తెలివైనవాడు. స్కూల్ ఫైనల్ దాకా మంచిమార్కులతో ప్రియవుతూ వచ్చాడు. అతనికి కాలేజీలో చేరానివుంది. సోమతులేదు. శాంత మృత్యుకంటే ఆపు లింకెవరూలేరు. కాలేజీలో చేరటానికి సీనయ్య చేయూత లభిస్తుందని అతడు ఆశించాడు. యితే సీనయ్య నండి అతనికి నిరాశాజనకమైన సమాధానం వచ్చింది. 'నన్నెంచెయ్య మంటావు నాయనా?... నీకు సహాయపడగల సీతిలో నను తం లేను. నా పరిస్థితి కూడా ఏమీ బాగాలేదు ఈవిడు వర్షాలాలేపు. పంటలా-పండలేదు. అప్పుల్లో వున్నాను. ఏమీ అనుకోవద్దు. ఏదైనా ఉద్యోగం కోసం ప్రయత్నం చెయ్యి అంతగా నీకు కాలేజీలో చేరాలని వుంటే, ఈ సంవత్సరం ఏలాగో అవ్వవచ్చు. వచ్చే సంవత్సర మైనా నా పరిస్థితి బాగుంటుందేమో చూద్దాము? అన్నాడు.

సుందరం యింటికి వెళ్ళిపోయాడు.

అతనికి శాంతమృత్యు మీద, సీనయ్యమామమీద కోపం వచ్చింది. ఇంకెప్పుడూ వాళ్ళవూరికి వెళ్ళకూడదని, వాళ్ళముఖం చూడకూడదని ఏదైనా ఉద్యోగం సంపాదించుకుని వాళ్ళ కస్తులు కుటేలా వచ్చగా బతకాలని అనుకున్నాడు.

అతనికి సుశీలమీదకూడా కోపం వచ్చింది. తనమీద వాళ్ళకు ఆచూతం అభిమానం లేకపోతే, వాళ్ళయ్యాయిని తానెందుకు పెళ్ళిచేసుకోవాలి? దాని చేసుకోకూడదు. బోడిపిల్ల! ప్రపంచంలో తనకు వేరే పిల్ల దొరకదా?...అనుకున్నాడు.

చిదేళ్ళు గడిచిపోయాయి.

మళ్ళీ అతనప్పుడూ ఆవూరు వెళ్ళలేదు. కాల కమాన అతని పసితనపు పట్టుదల నడలిపోసాగింది. సుశీల మాత్రం అతని పొద్దు యంతో స్థిరంగా పీటవేసుకుని కూర్చుండిపోయింది. 'సుశీల ఈ పాటికి నోటి వేసుకుంటూ వుంటుంది. ఇప్పుడు పెద్దదై వుంటుంది...అప్పుడప్పుడూ నన్ను గురించి తలపోస్తూ వుంటుంది...

నేనెప్పుడైనా వాళ్ళవూరికి వసానని విడుదలచూస్తూ వుంటుంది... నన్ను చూడాలని బలాటపడుతూ వుంటుంది...' ఈ విధంగా అతని ఆలోచనలు నరుగెత్తేవి.

సుశీల యిలా వాళ్ళవూరిగా తనకంటబడుతుందిని అతడనుకో లేదు. సుశీల పెద్దదైంది అవయవాలు నిండుగా ఎదిగి, అందమే సోకుచేసుకున్నట్టుంది. ఇప్పుడూమె పి. యు. సి. పూర్తిచేసి చదువు మానేసింది. ఆమె సోగకళ్ళను, సంస్కారయ తమైన ప్రవర్తనను చూచి, అతని మనస్సు ఒక విధమైన గౌరవభావంతో నిండపోయింది.

మె నన్నని మెడకు తాడుకట్టి, ఆ భువన మోహన సౌందర్యాన్ని, ఆ మధురతర యోనాన్ని తనవిచేసుకోవాలనిపిస్తోంది

'సుశీల! నా సుశీల! ఎప్పుడు? ఆ మధురవేళ ఎప్పుడు?' అంటూ అతని గుండె కలవరించింది.

\* \* \*

సీయంకాలం కాబోతున్నది.

సుశీల కనిపించటంలేదు.

సుందరం ఏదో పనివున్నట్టు కలంతా ఓసారి కలయ్యుకోగి, నీధిలోకి నచ్చాడు. ఇంటి పక్కన ఎండగజాల దూరంలో ఓచిన్న మామిడితోట వుంది. ఆతోటలో కొందరు చిన్నపిల్లలు కనిపించారు. వాళ్ళ కథ: సుశీల కనిపించింది.

సుందరం తోటవైపు నడిచాడు.

మామిడిచెట్టు పూతదొడగలేదు. ఆకులింకా చిగురె నా పెట లేదు. వల్లగా ముదిరిపోయిన ఆకులు గలగలమంటున్నాయి. ఆ తోటలో ఒకవైపున జామచెట్టుంది. పిల్లలంతా రాళ్ళతో పిందెల్ని రాలగొడుతున్నారు. సుశీల పైకి గెంతుతూ కిందికొమ్మలో వున్న దోరకాయను అందుకోటానికి ప్రయత్నిస్తూవుంది. సుశీల పెద్దతమ్ముడు కిరీటి చిటారు కొమ్మలో కూర్చుని వున్నాడు.

సుందరం ఆమె దగ్గరికి వెళ్ళాడు.

జాంకాయలు కోసుకుంటున్నావా సుశీ?

ఆమె మాట్లాడలేదు. ఓ పిందెను కసుక్కున కొరికి అవళల పారేసింది.

ఆమెతో ఏదో ఒకటి మాట్లాడాలని తొందరగా ఆలోచిస్తూ న్నాడు సుందరం. 'ఉదయం, నీ పక్కన కూర్చున్న పిల్లలో ఏమిటి నువ్వంటున్నది?' అన్నాడు.

అమె చిటారు కొమ్మవెపు చూస్తూ 'నిన్ను గురించి కాదులే!' అంది.

'నన్ను గురించే! నాకు తెలుసు!'

'అక్కయ్యా! మంచి పండు దొరికింది. ఇదిగో...' అంటూ కొమ్మపై నుంచి కేకవేశాడు కిరీటి.

దప్యమంటూ పండు నేలమీద పడింది.

సుశీల ఎంగి, దాన్ని చేతికి తీసుకుని కొంచెం కొరుక్కుంది. మిగిలిన పండు సుందరం చేతిలోకుక్కి, తోటలోనుంచి గబగబా వెళ్ళిపోయింది.

సుందరం ఆ పండువెపు చూశాడు.

'ఇది ఉడత కొరికిన పండుకాదు. చిలక కొరికిన పండు కాదు. సుశీల కొరికిన పండు! ఆహా! దీనిముందు అమృతం ఎందుకూ?'

\* \* \*

సాయంకాలమైంది.

సీనయ్య మానువాళ్ళు బంధువులందరిదగ్గర సెలవు తీసుకుని ప్రయాణానికి సన్నద్ధమౌతున్నారు.

'ఏం సుందరం? మావూరికి రావడం బొత్తిగా మాను కున్నావు. నీలుచేసుకుని మీ అమ్మను తీసుకుని ఒకసారి రారాదూ?' అన్నాడు సీనయ్య.

'వాస్తాంలే మామయ్యా!...ఇప్పుడు మాయింటికొచ్చి వెళ్ళ రాదూ మీరు?'

'ఎక్కడి పను లలాగే వున్నాయి సుందరం, తీరిక దొరికాక వాస్తాంలే!'

'నువ్వెన్నా రాకూడదా అత్తయ్యా?'

'ఔనండీ!...మా వదిన్ని చూసి చాలా రోజులైంది. సుందరం తో వెళ్ళి ఓ రోజు వుండి వస్తాను.' అంది శాంతమ్మ.

'సరే! క్షేమంగా వెళ్ళి లాభంగా రా!' అంటూ నవ్వాడు సీనయ్య.

అందరూ రోడు మీదికి వచ్చారు.

కొంతసేపటికి సీనయ్య వాళ్ళు వెళ్ళవలసిన బస్సు వచ్చింది. సీనయ్య, పిల్లలు బస్సులోకి ఎక్కి కూర్చున్నారు.

సుందరం సుశీలవెపు చూశాడు.

'వెళ్ళొస్తా బావా!' అంది సుశీల.

'వెళ్ళిరా సుశీ!'

వెడుతూన్న బస్సులోనుంచి స్నేహపూర్వకంగా నేయివూసింది సుశీల. బస్సు కనుమరుగై పోయింది.

సుందరం తీయని బాధతో నడిచి వెళ్ళి రోడ్డు ప్రక్కన చింత చెటు (కిందవున) రాతి తిన్నెమీద అత్తయ్య ప్రక్కన కూర్చున్నాడు.

శాంతమ్మ అతన్ని చూస్తూ కూర్చున్నది. సుందరం సిగ్గు పడి తలొంచుకున్నాడు.

'సుశీలకు సంబంధాలొస్తున్నాయి బాబూ! వాళ్ళకు ఏమీ చెప్పలేకుండా వున్నాము...ఏమంటావు సుప్య?'

'...మీ ఇష్టం అత్తయ్యా!'

'అంటే...?'

'మీరు ఏం చేసినా నాకు సంతోషమే!'

'సుశీలను నీ కివ్వనా?'

సుందరం నవ్వాడు.

'అమ్మతో కూడా ఒకమాట చెప్పిత్తయ్యా!'

'మరిప్పుడు-నేను నీవెంట రావడం ఎందుకనుకున్నావు?...'

అంతలో బస్సు వచ్చింది. ఇద్దరూ బస్సులోకి ఎక్కారు.

గతుకుల రోడ్డుమీద బస్సు దిగుతూ ఎక్కుతూ మలుపులు తిరుగుతూ పోతోంది. కిటికీలలోంచి గాలి చల్లగా వీస్తోంది. పడమటి ఆకాశం ముఖంనిండా కుంకుమ పులుముకుంటోంది. రోడ్డు ప్రక్కన పచ్చని చెట్లు, పొలాలు వెనక్కి పరుగిడుతున్నాయి. పొలాలో ముగించుకొన్న రైతులు ఇళ్ళకు మరలుతున్నారు. ఆకాశంలో పక్షులు బారులు తీరి ఎగురుతున్నాయి.

ఇవేమీ సుందరానికి కనిపించటంలేదు.

అతని నంచేం దియాలూ ఇక్కడలేవు.

అవి సుశీలతోబాటుగా మరో బస్సువెంట దూసుకు పోతున్నాయి.

...ఇప్పుడు సుశీల ఆ బస్సులో కూర్చుని వుంటుంది. తన లాగే పరధ్యానంగా వుంటుంది తనను గురించే తలపోస్తూ వుంటుంది. పాపం తన గుండెలోలాగే ఆమె గుండెలోనూ తీయనిబాధ సుళ్ళు తిరుగుతూ వుంటుంది...ఆహా! ఈరోజు ఎంత మంచిరోజు! బతుకంతా యిలాంటి రోజులేవుంటే ఎంత బాగుంటుంది!...బహుశా మోక్ష మంటే అదేనేమో!

ఇదుమైళ్ళూ ఇదు చిటికెలో వెనక్కు జారిపోయాాయి.

'సుందరం! లే! వూరొచ్చేసింది!' అంటూ నిపు తట్టింది శాంతమ్మ.

## 2

ఈ రోజుల్లో సామాన్యుడు మానమర్యాదలతో గుటుగా బ్రతకాలంటే కేవలం ఒక్క ఉపాధి మాత్రమే చాలదు. ఏదో నిధమైన అదనపు సంపాదనకూడా వుండాలి. కొద్దిపాటి ఆస్తిపాస్తులైనా వుండాలి. కనీసం నెలనెలా అద్దెచెల్లించే దౌర్యాగ్యం లేకుండా ఒ చిన్న న్యంత యిల్లయినా వుండాలి. అంత మాత్రమైనా లేనివాడు మనిషిగా పుట్టడంకంటే మానై పుట్టడం మేలు!

సుందరం మనిషే! అతనికి ఆ వూళ్ళో ఓ పెంకుటిలు వుంది.

తండ్రి యిచ్చిపోయిన స్థిరాస్తి అది.

సుందరం తండ్రి ఏదో చిన్న ఉద్యోగం చేసుకుంటూ వుండేవాడు. ఒక్క శాంతమ్మతప్ప అతనికి అక్కచెల్లెళ్ళుగాని, అన్నదమ్ములుగాని లేరు. తాను సంపాదించి చెల్లెలికి న్యయంగా పెళ్ళిచేశాడతను. అతని తొర్ర రాజమ్మ. సుందరం ఒకడే కొడుకు. ఆ కొడుకుమీద అతనికి ఎన్నో ఆశలుండేవి. వాణ్ణి బాగా చదివించి, కొండంతవాణ్ణి చేయాలని అతడు కలలుగనేవాడు. కానీ, దురదృష్టవశాత్తూ - సుందరానికి సదేళ్ళయినా విండకముందే అతడు ఈ లోకాన్ని వదిలి వెళ్ళిపోయాడు.

అతడున్నంతవరకు యింటి గడవ దాటకుండా బతికింది రాజమ్మ. ఆమెకు లోకానుభవం లేదు. తన పసుపుకుంకం చెదిరి

పోగానే-తనచుటూ చీకటి అలుముకున్నట్లయింది ఆమెకు. తనను, తనబిడ్డను ఆదుకోగల ఆవులవరూ కనిపించలేదు.. అపరి కర్మకు వచ్చిన చుటాలందరూ ఓదారి, ధైర్యం చెప్పి వెళ్ళిపోయారు.

రాజమ్మ జారిపోయే ధైర్యాన్ని కూడదీసుకుంది. 'నాయనా! నేనున్నానురా బాబూ! నిన్ను మీ నావలూ పెంచుతాను నిన్నో యింటివాణ్ణి చేసి తీరతాను...' అంటూ కొడుకును ముద్దుపెట్టుకుంది. ఆమెకు వాడు, వాడికి ఆమె తోడుగా మిగిలారు.

పాట గడవటానికి పొరుగుగళ్ళలో పాచిపని మొదలుపెట్టింది రాజమ్మ. నిమిషమైనా తీరుబడి లేకుండా కష్టపడేది. వాళ్ళిచ్చే ఉపాహారమో, తినుబండారమో అదరాబాదరా యింటికి తీసుకువచ్చి సుందరానికిచ్చేది. పొరుగుగళ్ళ కురలతోనే పెరిగి పెద్దవాడయ్యాడు సుందరం.

సుందరం పాస్కూల్లో చేరగానే మంచిబతులు కావలసి వచ్చాయి. అతడు కోరినబట్టలు కుట్టించేది రాజమ్మ. అతనికి పుస్తకాలంటే ప్రాణం. ఒక్క పుస్తకం తప్పకుండా అన్నీ కొనేవాడు. సాతపుస్తకాలంటే అతనికి గిట్టవు. అన్నీ కొత్తనే కావాలి. వాటికి అందంగా అట్టలు వేసుకునేవాడు. ముచ్చటైన దస్తూరీతో నోటులన్నీ ఓపిగా వ్రాసుకునేవాడు. వాటినిచూచి మేషా రు మెచ్చుకునేవారు.

అతనికి చదువు బాగా ఒంటబటింది. క్లాసంతా ఫస్టు మార్కులు తనవే! సంవత్సరాంతంలో జరిగే వ్యాసరచన, వక్తృత్యపు పోటీలో బహుమతులన్నీ తనవే!...ఇక డ్రాయింగ్ నరేనరి!... స్కూల్ ఫైనల్లో కాస్త బద్దకించాడు. లేకపోతే తనపేరు మెరిట్ బోర్డులోకి ఏక్కివుండేది.

సుందరం తన భవిష్యత్తును గురించి విస్యడగా ఆలోచించలేదు. స్కూల్ ఫైనల్ ప్యాసవగానే-ఇక తాను ఏం చెయ్యాలి అన్న ప్రశ్న ఎదురైంది. చదువుకోవాలన్నదే అతని అభిమతం అయితే అంతటి స్థితిగతులు తనకులేవు. నహాయం చేయగలిగిన బంధువులాలేరు. సీనయ్య మామమీద గుడిగా కొంచెం ఆశపెట్టుకున్నాడు ఆ ఆశకూడా వమ్మయి పోయింది. తన తలరాత యింతే అనుకున్నాడు.

టీచర్, పెయినింగుకు దరఖాసు పెట్టాడు. ఏమ్మన్నీ కోర్సులో సీటుదొరికింది. పైనింగు ఒక్క సంవత్సరం. ఆ సంవ

త్యక్త కాలంలో తాను కాలేజీలో చేరలేకపోయానే అనుభాధను మరచి పోయాడు. ఇక తన కర వ్రాసం ఒకటే! ఉద్యోగంలో జీవితంలో వీరసదాని అమను సుఖపెట్టాలి. తన తల్లి దాస్యంలో ముగ్ధి పోతుంది ఆమెను దాల్చి విముక్తురాని చేయడమే తనదీక్ష!... కొర అగచిన ఆమె చేతుల్ని చూచినప్పుడల్లా సుందరంగుండె కదిలి పోయేది. తనను పెంచిపోషించడంకోసం తనతల్లి ఒళ్ళు గుల జేసు కుంటున్నది.

త్రైనింగులోవున్న రోజుల్లో-మి తులు కొందరు ఓ జ్యోతి మ్మడి దగ్గర జోస్యం చెప్పించుకుంటుంటే-తాను కూడా చెయ్యి చూపించాడు సుందరం.

అతడు పరీక్షల్లో ప్యాసవుతాడని చెప్పాడు జ్యోతిమ్మడు. నిండుగా ఎనభై ఏళ్ళు బ్రతుకుతాడన్నాడు. ఓ పెళ్ళామూ, ఓ పియు రాలూ వుంటారనీ, ఒక్కొక్కరికీ నలుగురేసి సిల్లలు పుడతారనీ చెప్పాడు. అతడు తల్లిదండ్రులకు అన్నం పెట్టడని అన్నాడు.

ఆ చివరిమాటతో సుందరం మనస్సు చివుక్కుమంది. ఆ రాత్రి అతనికి నిద్రపట్టలేదు...అయ్యో! ఇంతకంటే విపరీతం యింకేముంటుంది? తాను తన తల్లికి అన్నం పెట్టడా? అయితే తానెందుకు బ్రతికున్నట్టు? ఆమె తనకోసం ఇంతగా ఎందుకు పాలు పడుతున్నట్టు? అమ్మ నిజంగా భూదేవి. ఎన్ని కష్టాలు భరిస్తున్నది! ఎంత చాకిరీ చేస్తున్నది! ఎంత సహనాన్ని చూపుతున్నది! ఎవరికోసం? తనకోసమేకదా? తాను తింటే ఆమె కడుపు నిండి పోతుంది. తాను నీళ్ళు త్రాగితే ఆమె దప్పి తీరిపోతుంది. తాను నిద్రపోతే ఆమె కళ్ళు చల్లబడతాయి. కూలిచేసిన డబ్బులతో తనమ చదివించింది. పుస్తకాలు కొనిపెట్టింది. బట్టలు కొనిపెట్టింది. సినిమాలకు సరదాలకు డబ్బులిచ్చింది. ఆమె చర్మంతో తనకు చెక్కలు కుట్టియిచ్చింది. ఆమె ఎముకల గూడులా తయారైంది. చేతులు పుండ్రయిపోయాయి. కేవలం తనమ చూచుకుంటూ బ్రతుకుతున్నది. అటువంటి తల్లికి అన్నం పెట్టకపోవడం ఎంత అన్యాయం! రాక్షసుడైనా ఆ పనిచేయగలడా?...తన తల్లి అన్నమైనా శేకుండా నడినీధిలో నిలబడబోతున్నదా? అబ్బ! తలుచుకుంటేనే గుండె చెరువై పోతున్నది...

...సుందరం నేత్రాల్లో కన్నీళ్ళు ఉబికాయా!

'అబద్ధం! అంతా అబద్ధం! ఆ జ్యోతిమ్మడికేమీ తెలియదు.

జోస్యమేమిటి, అది జరిగేదేమిటి? బతకటానికి ఆదోవేషం! అమ్మను చెయ్యి విడువను. ఆమెను సుఖపెడతాను. ఆమెకంటే మించింది ఈ ప్రపంచంలో నా కింకేముంది?...అమ్మకు నేను అన్నం పెట్టక పోవడంకంటే గొప్ప విచిత్రం యింకేముంది?

సుందరం మనస్సు అలసి నిద్రపోయింది.

అతడు త్రైనింగు ప్యాసయిన తరువాత కొంత కాలానికి- వంచాయతీ సమితిలోని మారుమూల కుగ్రామంలో ఉద్యోగం దొరికింది. రాజమ్మకు పొరుగిళ్ళ చాకిరీనుండి విముక్తి లభించింది. ఒక సంవత్సరకాలం ఆ గ్రామంలో పనిచేశాక, సుందరం స్వగ్రామావితే బదిలీ చేయించుకున్నాడు. తల్లి ఒడిలాంటి తన యింట్లో, తండ్రి నుండి తనకు సంక్రమించిన ఆ పెంకుటింట్లో, సుందరం బ్రతుకు సాఫీగా పొగి పోతున్నది.

3

'ఏం కాంతా?...ఇవ్వాళ్ళకు మా యింటికి దారి కనిపించిందా? అన్నది రాజమ్మ.

'ఏం చెయ్యను వదినా? ఈ పిల్లల్లోను, ఇంటి వమలలోను ఊపిరి నలుపుకోలేక పోతున్నాను. రావాలి రావాలి అనుకుంటూనే రోజులు గడిచిపోతున్నాయి...'

'నుకీల ఎలా వుంది?'

'పెండ్లి కెదిగింది. ఏం, ముందు దాన్ని గురించే అడుగు తున్నావు? నీ కొడుకూ కోడలూ తప్ప తక్కినవాళ్ళ తాగోగులు అవ సరం లేదనుకున్నావా?'

'నా కొడుకూ కోడలంటా వేమిటి? నీ కూతురూ అబ్బడూ ఆమె!' అంటూ నవ్వింది రాజమ్మ.

గోడమీదున్న అప్పగారి ఫోటోను చూచి కొప్పేళ్ళు కళ్ళనీళ్ళు పెట్టుకుంది కాంతమ్మ.

ఆ రాత్రి నిద్రపోయేవరకూ వదినా ఆడబిడ్డలిక్కడూ తమ తమ కుటుంబ విషయాలను గురించి మాట్లాడుకున్నారు.

మరునాడు ఆదివారం:

సుందరానికి బడిలేదు.

అతడు యింట్లోనే కూర్చుని బొమ్మలు గీచుకోవడం మొదలెట్టాడు.

మగిల బొమ్మను నేయాలని వుండటానికి.

ఆమె అందమైన ముఖాన్ని ఊహలో నిలుపుకుని, ఆ రేఖల్ని కాగితంమీద గీయడానికి ప్రయత్నంచేస్తూ ఎన్నో కాగితాలు పాడు జేరాడు.

వేపిల్లల్లాంటి అందమైన కళ్ళు.

వింపంగి మొగ్గలాంటి ముక్కు.

కెంపుల్లాంటి పెదాలు.

అద్దాల్లా సున్నటి చెక్కిళ్ళు.

నవ్వుటి మెడ.

...ఆ సొందర్యాన్ని కాగితంమీద చిత్రించడం ఏలా? ... ఆమె యిన్యడక్కడనుంచుంటే బాగుణ్ణు! ... చిట్టచివర ఓ బొమ్మ సంకృష్టకరంగా కుదిరింది. అందులో మగిల సౌతికలు చాలా వున్నాయి.

'అహ! ఎంత అందంగా వుంది మగిల!'

వృషి, లో అందమైనది ఏది?

పువ్వు!

నవ్వుకూడా!

అయితేనే? ... అని రెండూ (స్త్రీకి నకళ్ళు) మాత్రమే!

వృషి, లో అద్వితీయమైన అందం ఆడదానిది!

అయితే ఆ అందమే ఆనన్యకరంగా కనిపించే సందర్భాలు కూడా కొన్ని వున్నాయి. సాక్ష్యం కావాలంటే - వీధికొళాయి దగ్గర కాపీపు నుంచో!

అక్కడ క్రమతను, నియమాన్ని పాటించడం వాళ్ళకు ఆనమానకరం! కేవలం బాహుబలంతో అడ్డదారి త్రొక్కే అవాగరక లక్షణమే అక్కడ వెలమణి జెతూవుంటుంది. వాళ్ళ వోట్లనుంచి ఆనందంపొందాలంటే బాతుమాటలు వెలువడుతూ వుంటాయి. చేతుల్లోని బిందెలు, దుత్తులు గదాముధాల్లా మోగుతుంటాయి.

అందమైన ఆడదికూడా ఆ వోట్ల జాగుసా కరంగా కనిపిస్తుంది! ఆడది సాటి ఆడదాన్ని సచ్చిగా తిటే దృశ్యం ఎంత ఛండాలమైనది!

దురద్రావ్య వశాత్తూ - సుందరం యింటివాకిలి ప్రక్కనే వీధికొళాయివుంది.

నిత్యబాన్ధి, కాంతిని కాంక్షించే సుందరానికి ఆ కొళాయి చెవిలోని జోరీగలాగా దాపురించింది.

ఆ కొళాయిలోంచి మొట మొదటి నీటిచుక్క వేలమీదికి కారడం మొదలుపెట్టగానే అక్కడ యుద్ధ కోలాహలం పొరంభ మౌతుంది. ఒకరినొకరు నెట్టుకోవడం, తిట్టుకోవడం, ఆకేకలు, కారుకూతలు వింటే - ఇళ్ళలోని మగవాళ్ళు బయటకు రావడానికై నా పిగు వడతారు. గుక్కతిప్పకోకుండా వాదించగల స్త్రీ వాగా టికి సుందరానికి ఎంతో ఆకర్షణం వేస్తుంది. వాళ్ళ అరపులకు తన ఇంటిగోడ బీటలు వడిపోతుండేమోనని భయంకూడా వేస్తుంది.

ఆ వూళ్ళో ముప్పాతిక వంతు ఇళ్ళలో మంచినీటి బావు అవ్వాయి. వీధులు కలిసే ప్రతికూడలిలోను ఒక్కో సర్కారు బావి వొన్నన ఊరిమొత్తంమీద వదిననెండు బావులున్నాయి. దేశంలో కరువుకాలకాలు ఎక్కడోవున్నా - ఆ వూరిలో నీటికొరత మాత్రం విన్నడూ నిర్వృద్ధలేదు. వరాలు లేని రోజులో వేంతాళపాడుగు కాస్త పెరిగినా - అయిపోయిందంటూ వుత్తచేతులు చూపించే రేషన్ షాపుకుడిలా మాత్రం ఆ బావులెక్కడూ నీళ్ళులేదు అనలేదు.

ఊరి మధ్యలో ఓ బహ్మండమైన సర్కారు బావివుంది. దానిచుట్టూ పెద నూతివళ్ళెం. గోడమీదుగా చిన్నపిల్లలు స్కి చూస్తే, కళ్ళు గిరున తిరుగుతాయి. ఆ బావి ఒక్కటే నిదాది పొడుగునా - ఊరి మొత్తానికి కావలసినన్ని నీళ్ళు వచ్చేలా చేయగలదు. ఆ బావిచుట్టూ తెల వారుజామునుండి రాతి పదిగంటల వరకు పది వచ్చెండు గిలకలు కీరకీరలాడుతుండేవి. హోటళ్ళవాళ్ళు వీసాలో నీళ్ళు నింపి లాగుడు బళ్ళ మీద తీసుకు వెడుతుండేవాళ్ళు. అందరి యిళ్ళలోనూ - ముఖాలు కడకొక్కోవడం, స్నానాలు చేయడం, కాపీలు కాచుకోవడం ఏనాడూ అగిపోలేదు.

ఆ వూళ్ళో ఓ పెద సాధమిక సాతకాల వుంది. జిల్లాలోని పెద సాతకాల్లో అదొకటి అందులో శురువందల వంది పిలలు దువవుకుంటున్నారు. ఒక వ్యూమ్మ ఒక కండక్టర్స్, పదిహేనుగురు

టీవర్లు కనిచేసున్నారు వాళ్ళలో కుందరం ఒకడు. పాఠశాల యంత్రాంగం పనిచేస్తూ వున్నది ఓ అద్దె యింట్లో. అద్దె వంద రూపాయలు. అందులో పావుగంటసేపు కూర్చుంటే చొక్కా తడిసి పోతుంది. ప్రాణనాయువు హరించిపోతుంది. ఆక్సిజన్ అయిపోతే దీపం ఆరిపోతుందని ఋజువు చేయటానికి గజ బీకరు బోర్లింబ నవనరంలేదు. ఆ బడిలో ఓ కొవ్వొత్తి దీపం వెలిగిస్తే చాలు. ఒక రిద్దరు ఉపాధ్యాయులు క్షయరోగిస్తులై అల్యాయుష్కులై పోయారు. వంతులు పాఠం చెబితే పిల్లలకు వినిపించదు. పిల్లలు పాఠం చూపితే వంతులకు కనిపించదు. క్రిక్కిరిసిన గదులు. చెవులు తూట్లుపడి పోయే ఘోష! అది నిజంగా యంత్రాగారమే! పిల్లలందరూ ఆ యంత్రాగారంలో నలిగిపోయే ముడివస్తువులు! పాఠశాలకు మంచి భవనం నిర్మించి యివ్వాలని ఉపాధ్యాయులందరూ ఏళ్ళతరబడి అధికారులకు మొరబెట్టుకుంటున్నారు. కొత్త సీసాలో పాఠసారాలా వచ్చే వంచాయతీ ప్రెసిడెంటులందరికీ విన్నపాలు సమర్పించుకున్నారు. వాళ్ళను ఆహ్వానించి, పిల్లలముందు ఘనంగా పొగడి వూహలలు చేశారు. నవత్రరాంతపు పరీక్షలకు ప్రశ్న పత్రాలు అచ్చువేయించి, అందులో 'మన వంచాయతీ బోర్డు ప్రెసిడెంటు ఎవరు?' అనే ప్రశ్నకూడా యిచ్చారు.

ఇక రెండవది - ఊరిమట్టూ, మురుగుకాలువలు, మురుగు గుంటలు బలిసిపోతున్నాయి. మురుగునీళ్ళు పొరడానికి మార్మేలేదు. ఊరిమట్టూ దుర్గంధం వ్యాపించిపోయింది. చేయి విసిరితే పిడికిలి నిండా వచ్చేటట్లుగా దోమలు వృద్ధి చెందాయి. ఊరి శివార్లలో వున్న దరిద్ర జనాల యిళ్ళలో రొమ్మ రోగాలూ రాజ్యమేలుతున్నాయి. 'అయ్యా మహావ్రభో! ఈ మురుగునీళ్ళు యిలా నిలిచిపోకుండా ఏదో మార్గాంతరం వెదికి, మీ వదవులను దరిద్రనారాయణ సేవకు అంకితం చేయండి స్వామి!'

ఆ భావి భారత పౌరులకు, ఈ దరిద్రనారాయణులకు మోక్షం కలగలేదు. 'ఆహో, నా పూరు ఎంత అభివృద్ధి చెందింది!' అని అందరూ ఆశ్చర్యపోయేంత పని ఒకటి జరిగింది. 'ఇక నీళ్ళు కూడా మనకు అందవా?' అనేటట్లుగా ఆ పన్నెండు గిలకల బావి లోని నీళ్ళు ఆకాశంలోకి లేచింది. ఎత్తైన నాలుగు కాంక్రీటు స్తంభాలు. వాటిమీద 'ఓ యబ్బో' అనిపించేటంత పెద్ద నీళ్ళ టాంకు! అక్కడ నిలబడి, ఆ స్తంభాలకేసి ఒక క్షణం చూస్తే 'ట్యాంకు కూలిపడి నలుగురు స్త్రీల దుర్మరణం' అంటూ అప్పు

డెప్పుడో వార్తా పత్రికలో వెలువడిన వార్త వివరికై నాసరే జాపకం వచ్చి తీరుతుంది.

వీధి వీధికి కొళాయిలు వెలసినా, ఆ కొళాయిల పరికరలో, ఆడవాళ్ళ దొమ్మీలు వతిరోజూ శతదినోత్సవ చిత్రాలను తలపించి జేస్తున్నాయి. వంచాయతీ ప్రెసిడెంటు వీధుల్లో వెడుతూ ఆ కొళాయిలకేసి, అక్కడ జరిగే దొమ్మీలకేసి, నగర్యంగా చూచి, మీసాలు దువ్వుకుంటున్నాడు.

కుందరం యింటివద్దవున్న కొళాయి దగ్గరున్నంత రద్దీ మరే కొళాయి దగ్గరలేదు. అది చిట చివరి కొళాయి. కేటాయించిన డబ్బు అక్కడికే సరిపోయిందేమో - ఆ వీధికి అవతలవున్న మరి రెండు వీధులకు కొళాయిలు ఏర్పాటు కాలేదు. ఆ రెండు వీధుల్లోని జనానికి దగ్గరగావున్న కొళాయి ఇదే. వాళ్ళకు. ప్రత్యేకంగా ఓ బావివున్నా, అక్కడికి వెళ్ళక మరి రెండడుగులు ఎక్కువగా నడిచి కొళాయి దగ్గరికి వస్తారు. బావిలోనుంచి చేదుకోవడం - ఎందుకొచ్చిన శ్రమ? గుంపులోదూరి ఓ అరనిమిషంసేపు ఘర్షణపడితేచాలు - బిందె నింపు కోవచ్చు. బలం వుండాలిగానీ, బ్రతుకు లేకుండా పోతుందా?

అలాంటి సమయాల్లో అగతాంబూలం అందుకోగలిగిన ఒక మహాబలవుంది. ఆమె అవతలి వీధినుంచి వస్తుంది. వాళ్ళకు ఓ మిలిటరీ హోటలుంది. కొళాయిదగ్గర నిలబడి చూస్తే ఆ హోటలు బోర్డు ఏరగా కనిపిస్తుంది. ఆ పిల్ల నాలుగు బిందెలు ఒక్కసారిగా తెస్తుంది! నల్లబొగ్గుల్లాంటి ముగ్గురు కుర్రాళ్ళు ఆమెవెంట నస్తారు. వాళ్ళు కొళాయినుండి హోటలువరకు అంచలంచెలుగా నిలబడుతారు. ఆ పిల్ల కొళాయిదగ్గర ఆడసింహంలా నిలబడుతుంది. ఆమె అక్కడినుంచి కదిలి వెళ్ళిపోయే వరకు ఆ నాలుగు బిందెలే ప్రదక్షిణం చేస్తుంటాయి.

ఆమె నిర్మించుకున్న ఈ వ్యూహాన్ని చేదించటానికి ఎవరైనా ప్రయత్నిస్తే ఆమె సహించదు. అనరాని మాటలంటుంది. అవతలికి నెటి పారేస్తుంది. చాలామంది ఆ భలానికి తట్టుకోలేక వెళ్ళికిలా పడినవాళ్ళే!... అందరూ దూరంగా తొలగి నుంచోవల్సిందే! ఆఖరికి ఆ వాకిట్లోనే కాపురం వుంటున్న రాజమ్మయినాసరే!... ఈ కడ గండు వడలేకనే రాజమ్మ కొళాయిదగ్గరకు విగబడదు. ఏ రాతి వేళనో కొళాయిలో నీళ్ళువచ్చే సమయం కనిపెట్టుకుని నీళ్ళు తెచ్చు కుంటుంది. మరి అవసరమైతే బావిలోనుంచి తెచ్చుకుంటుంది.

ఆరోజు సాయంకాలం కాబోతుండగా - ఇట్టో నీళ్ళు లేక

శాంతమ్మ బిందె పట్టుకుని కొఠాయిగగ్గరికి వచ్చింది. పావుగంట పేపు వేచివుండి, తనవంతు రాగానే కొఠాయికింద బిందె పెట్టబోయింది.

అంతలో-ఆ నాలుగు బిందెల సిల్ల వరుగువరుగున వచ్చేసింది. శాంతమ్మ పెట్టబోతున్న బిందెను నెటి వేస్తూ తన బిందె పెట్టబోయింది. ఆ తోపుడుకు యింకెవరైనా అయితే పడిపోయేవాళ్ళే. ఆ పిల్లలాగా శాంతమ్మకూడా బలవంతురాలేగనుక, నిల దొక్కుకోగలిగింది. ఆ సిల్లను దురాక్రమణ చెయ్యనీకుండా, తన బిందెను దృఢంగా పట్టుకుని నీళ్ళు నింపుకోసాగింది.

‘అసీల్ ఉరిమి చూసింది,

‘విందుకమ్మా ఆ తొందర?... ఇప్పుడొస్తున్నావు, బిందె నిండేవరకైనా ఓపిక పట లేవా?’ అంది శాంతమ్మ.

‘బేటా!...ఇంకొకరైవుంటే చెప్పదీసుకు కొట్టేదాన్ని!... నువ్వుగాబట్టి వదిలిపెట్టాను.’ అంది ఆ పిల్ల.

శాంతమ్మ ఆశ్చర్యపోయింది. ఆమెకు నవ్వు వచ్చింది. ‘నీ కంతగా కొట్టాలని వుంటే కొట్టమ్మా!... నన్ను వదిలిపెట్టేంత దయ నీకెందుకు?’

ఆ పిల్లకు తర్కం యివ్వలేదు. ఆమెకు తెలిసిందలా ఒకటే! నోటికి వచ్చినట్లు మాట్లాడటం!...ఆనోరు పైరింజను గంటలా మోగడం సారంబించింది.

‘నోరు మూసుకోవే బేటా!...ఇంకా యిక్కడే వున్నావంటే-చెప్పలో కొడతానో లేదో నీకే తెలుస్తుంది...బేటా!...ముందు యిక్కణ్ణుంచి పోవే ముష్టి ముండా!... అడుక్కులినేముండా!’

ఆమాటలకు శాంతమ్మకు కోపం వచ్చింది. ‘నీమీటే, పెద్దా చిన్నాలేకుండా మాట్లాడుతున్నావు? బేటా గీటా అంటూ దరిద్రపు మాటలంటున్నావు. నన్ను చెప్పలో కొడతావా?...నేను అడుక్కు తినటం నువ్వెప్పుడు చూశావు?...అలాంటి మాటలు ఎవర్ని అనాలో వాళ్ళను అను!’ అంది.

అక్కడున్న ఆడవాళ్ళలో కొందరు ఆ అమ్మాయిని వారించబోయారు. ‘వూరుకోమ్మా! కొత్తమనిషిని పట్టుకుని అలాంటి మాటలేమిటి?’

‘మీకెందుకూ? మీరూరుకోండే!... నాతోనా సవాల్

చేస్తావు?...బేటా! నేనెవరనుకున్నావు?...’ అసీల్ అలా వాగు తూనేవుంది.

ఆ సమయంలో సుందరం తానువేస్తున్న బొమ్మకు రంగులు పూసి, నుదుట ఎరటి బొట్టు పెట్టబోతున్నాడు. వీధిలోని కేకలు అతని చెవుల బడ్డాయి. గిబగబా లేచి వెళ్ళివాకిట్లో నిలబడి వీధిలోకి తొంగిచూశాడు.

సుందరం కళ్ళు చెదిరిపోయాయి:

ఆ పిల్ల దుర్నిరీక్ష్యంగా వుంది! ఆమె నెత్తురులా చిక్కగా వున్న ఎరటి బట్టలు కలుకుంది. పరికిణీ, జాకెట్టు, నోడీ-అన్నీ ఎరగానే వున్నాయి. చేతులో గజాలు కూడా ఎరగానే వున్నాయి. ఆ పిల్లకూడా ఎరగా వుంది. పెద్ద పెద్ద అవయవా లతో వస్తాడులా వుంది. గుండ్రటి ముఖం. బిత్తైన చెంపలు. చిన్నకళ్ళు. బలిష్టమైన మెడకింద ముడతలు. సుందరంవంటి వాణి ఆకర్షించ గలిగిన అందంకాదు అది. అడదాని కండవుష్టిని మెచ్చుకునే నుగవాడికి-ఆమెకంటే అందమైన స్త్రీ కనిపించదు.

ఆమె కొఠాయి గోడమీద వుంచి నిలబడింది. ఆ నిలబడిన తీరులో వ్యాయామంగానీ, లావణ్యంగానీ లేదు. గుర్కోధన చక్రవర్తిలో వున్న తీరు వుంది. ఆడముఖం కలిగిన మహాకాయునికి చీరగట్టి నుంచోబెటి నట్లుంది.

అదారేళ్ళ క్రిందటివరకూ సుందరానికి పరిచయమున్న ముఖమే అది.

అత్తయ్యకు జరుగుతున్న ఆ పరాధవానికి అతని మనసు చాలా బాధపడింది. గంగగోవులాంటి అత్తయ్యను ఓ ముక్కా ముఖం తెలియని సిల్ల వయస్సునైనా పాటించకుండా యింత అన్యాయంగా, యింత నిరయగా బండబాతులు తిట్టడం ఏంత దారుణం!

సుందరానికి అత్తయ్యమీద జాలికలిగింది. ఆ జాలి ఆ పిల్ల మీద కోపంగా మారింది. తన ముఖం చూస్తే అయినా ఆ పిల్ల స్త్రీ సహజమైన మానమర్యాదలతో తగ్గి వూరుకుంటుండేమో ననుకున్నాడు.

తనకు నీమీ తెలియనట్లు, నిం జరిగిందో తెలుసుకోబోతున్నట్లు రెండడుగులు ముందుకువేసి, శాంతమ్మత్త వెనుక నిలబడ్డాడు.

ఆ పిల్ల సందరాన్ని చూచింది. అయితే సందరం ఆశించిన మార్పుకూ, ఆ ఆమెలో రాలేదు.

'ఇంకా యిక్కడే వున్నావంటే పొర్లింది తంతాను. లోపలికి పోవే గుడిచేటి!' అంది.

సుందరం వాళ్ళు కోసంతో వాణికిపోయింది. అంతమంది ఆడవాళ్ళముందర అత్తయ్యను ఆమె అలా తిడుతుంటే - అది తనకే అవమానకరంగా తోచింది. అతని ముఖం ఏ రజారింది.

'అలాంటి మాటలన్నావంటే నాలుక కోసేస్తాను!' అంటూ ఆ పిల్లకేసి కోవంగా చూశాడు.

ఆమె జంకలేదు. ఆడవాళ్ళయినా, మగవాళ్ళయినా ఆమె కంటికి ఒకటే! కొఱాయి గోడమీది చెయ్యి అలాగే వుంది. నడుం మీది చెయ్యి నడుంమీదవే వుంది. 'ఆ? ఏమన్నావురా? నాలుక కోస్తావా?...అంతకు వదిలంతలుగా కోసేందుకు నాకు తెలుసు!... రా! కోద్దువురా! రా జేబా!'

'అయ్యో! ఆడవాళ్ళ జగడానికి నువ్వు రాకు నాయనా! నీ కెందుకు? నువ్వెళ్ళు నాయనా!' అంది ఓ అవిడ.

'లేకుంటే-ఆ అమ్మాయి అంటూన్న మాటలు చూశా వామ్మా-నాద్దూ వద్దూ లేకుండా?'

'ఏయ్! నోరు మూసుకుని లోపలికి పోరా జేబ్బా! ఎక్కువ జూట్లాడావంటే తంతాను. నాలుక కోస్తావా? వెధవా!' అంది ఆ పిల్ల.

లాభం లేదనుకున్నాడు సుందరం. ఈ పిల్లతో వాదించి గెలవడం-నాలుగు నోళ్ళన్న ఆ బ్రహ్మకు కూడా శక్యం కాదను కున్నాడు. మళ్ళీ తానేమన్నా అంటే-ఆ పిల్ల అంతకు వందరెట్లు విక్కువగా ఆంటుంది. తనలాంటివాడు అలాంటి సిగ్గు విడిచిన పిల్లతో వాదనకు దిగడం గౌరవకరమైన వనికాదు. ఈ ఒక్క మాటకే తన వరువును కొఱాయి నీళ్ళతో కడిగేసింది.

'నువ్వు లోపలికి వెళ్ళు సుందరం!' అంటూ శాంతమ్మ అతన్ని లోపలికి నెట్టింది. బిందెటిసి చంకనబెట్టుకుని అతని వెనుకనే తనూ లోపలికి నడిచింది.

సుందరానికి చాలా అవమానంగావుంది. ఆ పిల్లమీద చాలా అసహ్యంవేసింది. చీ! అదేం పిల్ల!...మగవాడికి కూడా వుండదు ఆ రాడితనం. రేపామాపో పెళ్ళికాబోతున్నపిల్ల - సిగ్గు శరమూ బొత్తిగా లేకపోతే ఎట్లా? ఆడవాళ్ళలో యిలాంటివారుకూడా ఉంటారా?...ఎబ్బెబ్బె!

రాజమ్మ ఆ సమయంలో ఇంట్లో లేదు. నీదో పనివుండి పొరుగింటికి వెళ్ళింది. బయట ఆపిల్ల బిందెలు నింపుతు కేకలు వేస్తూనేవుంది.

'లోపలికెళ్ళి దాక్కున్నావేంరా ఆడంగి వెధవా! గుండెలుంటే బయటికి రారా...వచ్చి నా నాలిక కొయ్యిరా!... బయటికి రారా జేబ్బా! పెద్ద మొనగాడిలా ఆమాట అనేసి, ఎలా తప్పించుకుంటా వురా?... రా తికి నలుగురు మొగళ్ళను పంపిస్తాను చూడరా! జట్టుపట్టిలాగి చెవ్వల్తో కొట మంటాను. అన్నడండువుగావీ ఆ మాట!...'

పొరుగింటికి వెళ్ళిన రాజమ్మ తిరిగి వచ్చింది. ఏమే శాంతా! మొగళ్ళను పంపి చెవ్వల్తో గొట్టిస్తానంటూ వుండది ఏమిటి గొడవ?' అని అడిగింది ఆతంగా.

జరిగిన విషయం చెప్పింది శాంతమ్మ. రాజమ్మ కంగారుపడుతూ మళ్ళీ వీధిలోకి వెళ్ళింది.

'ఏమమ్మా గారీ! నీకు పుణ్యంవుంటుంది. వూరుకోతల్లీ! ...అది ఒకరి జోలికి పోయేది కాదు, ఒకరితో దెబ్బలాడేదికాదు. ఎంతో మానమర్పాదలతో బతుకుతూవుండది. దాన్ని వట్టుకుని అలాటి మాటలనడం ఏమీ బాగాలేదు. అన్నీ నువ్వే అని ఈ ఆగడం దేనికి? నువ్వు తలలు తీయించడానికే వొస్తూన్నట్లుంది. గోరంతలు కొండంతలుజేసి, మొగళ్ళతోచెప్పి తగూలు పెట్టకమ్మా తల్లీ' అంది.

మరికొంత సేవటికి ఆపిల్లగొంతు వినిపించడం ఆగిపోయింది. బహుశా-కొఱాయిలో నీళ్ళు రావడం ఆగిపోయిందేమో-అనుకున్నాడు సుందరం.

శాంతమ్మ ఆ పిల్లను తిట్టుకుంటోంది, 'ఏంచేద్దాం, మనకర్మ! ఈ వూళ్ళో బతకాలంటే, కత్తులు గట్టిన కోడిపుంజల్లా జగడం వెయ్యగలగాలి!...చేతకాని మోతక వాళ్ళ బతుకంతా యిలాగే వుంటుంది. ఏం కాలమో, నీడుకాలం! పెద్దా చిన్నా అంటూ లేదు...' అంది రాజమ్మ.

ఆ పిల్ల ఆగడం, రాజమ్మ కంగారుచూచి సుందరానికి భయంవేసింది. తరువాత అతడు ఏమీ మాట్లాడలేదు. దిగులువడి పోయాడు. తాను దిగులుపడుతున్నట్లు కనిపించకుండా వుండటానికి ప్రయత్నించాడు.

సంజవేళ అయింది. సుందరం ముఖం కడుక్కుని; బట్టలు మార్చుకున్నాడు. కాఫీతాగి వీధిలోకి వచ్చాడు. కొఱాయిలో నీళ్ళు ఎక్కడో ఆగిపోయింది. తుఫాను అణగరినట్లు వీధి ప్రశాంతంగా వుంది.

(న శే ష ం)